


## एक नजर में



## भाजपा ने किया संतों का सम्मान

उज्जैन। सनातन परंपरा के तहत आज भगवान महाकाल के साथ ही हमारी नगरी से प्रमुख रूप से जुड़ा हुआ गुरु सांदीपनि जी का भी बड़ा महत्व है और गुरु शिष्य की इस परंपरा का निर्वहन करते हुए उज्जैन नगर के आश्रमों में स्थित संत महंतों का आज भारतीय जनता पार्टी महानगर द्वारा उनका पूजन स्वागत अभिनंदन कर आशीर्वाद प्राप्त किया। उपरोक्त जानकारी देते हुए मीडिया प्रभारी दिनेश जाटवा ने बताया कि कार्यक्रम संयोजक जगदीश पांचाल, सहसंयोजक मुकेश यादव के संयोजन में नगर के संतो महंतों का अभिनन्दन का कार्यक्रम आयोजित किया गया। गुरु पूर्णिमा के पावन पर्व पर वाल्मीकि धाम के बाल योगी उमेश नाथ जी महाराज, भर्तृहरि गुफा के पीर रामनाथ महाराज, महावीर नाथ जी महाराज, निरंजनी अखाड़े के महामंडलेश्वर रामकृष्ण गिरी महाराज, आचार्य शंकर महाराज, निरंजनी अखाड़े के महेश दास जी महाराज, दिग्विजय दास महाराज, रामचंद्र महाराज, महामंडलेश्वर सुमानंद महाराज, मुनी शरण दास महाराज, महंत डॉ. रामेश्वर दास महाराज आदि संतो का स्वागत सम्मान किया गया। संतो के स्वागत सम्मान में विधायक अनिल जैन कालूहेड़ा, नगर अध्यक्ष संजय अग्रवाल, सुभाष डोडीया, ऋषि वर्मा, गोपाल खटके, पार्थद हेमंत गहलोत, मंडल अध्यक्ष रितेश जटिया, अजय तिवारी, परेश कुलकर्णी, मुक्त गोस्वामी, विजय चौहान, गजेंद्र खत्री, शानू मेहता, घनश्याम राठी, मंगेश श्रीवास्तव, दीपक वैष्णव, आशीष यादव, कुलदीप पांचाल, संतोष कोलवल, वीरेंद्र त्रिवेदी सहित अनेक प्रमुख कार्यकर्ता उपस्थित रहे।

## निकाला विशाल ध्वज चल समारोह



उज्जैन। मध्य प्रदेश के उज्जैन जिले की महिदपुर तहसील स्थित नारायणधाम परंपरा अनुसार आज गुरु पूर्णिमा के अवसर पर भव्य ध्वज चल समारोह निकाला। श्री कृष्ण सुदामा उत्सव समिति के सदस्य ने बताया कि आज के ध्वज चल समारोह का सौभाग्य श्री रतन सिंह जी आंजना, मंजू बाई एवं अमर सिंह आंजना जानावाद को मिला। नारायणधाम में निकल चल समारोह में बैड डोल ताशे दल इत्यादि शामिल थे। संपूर्ण नारायण धाम धार्मिक नारों से गुंज उठा तथा चल समारोह का जगह-जगह स्वागत किया गया। चल समारोह में श्रद्धालु जन नाचते गते चल रहे थे। चल समारोह के पश्चात ध्वज रोहन किया गया और भोजन प्रसादी का भंडारा शुरू हुआ। गुरु पूर्णिमा के अवसर पर भगवान श्री कृष्ण एवं सुदामा का आकर्षक श्रृंगार किया गया। नारायणधाम निवासी रुघुनाथ आंजना ने चल समारोह की आरंभी उताही एवं भव्य स्वागत किया गया।

## शीघ्र स्वस्थ होंगे पं. रूपम, मुख्यमंत्री ने गुरु मां को दिया सहयोग का वचन

गुरु पूर्णिमा पर सांदीपनि आश्रम दर्शन पूजन के लिए पहुंचे सीएम, काल भैरव और विक्रांत भैरव के दर्शन कर किया नौका विहार

उज्जैन। गुरु पूर्णिमा के पावन पर्व पर मध्य प्रदेश के मुख्यमंत्री डॉ. मोहन यादव गुरुवार को उज्जैन पहुंचे। महर्षि सांदीपनि आश्रम पहुंचकर सीएम डॉ. यादव में पूजन अर्चन कर महाआरती की। इस दौरान पं. रूपम व्यास की माता जी से भी मुख्यमंत्री ने भेंट करते हुए सहयोग का आश्वासन दिया।

विश्व की प्रथम यूनियर्सिटी के तौर पर दुनिया भर में प्रसिद्ध महर्षि सांदीपनि आश्रम 11 साल 7 माह की उम्र में भगवान श्री कृष्ण अपने बड़े भाई बलदाक और सखा सुदामा के साथ विद्या अर्जित करने के लिए आए थे यहां उन्होंने 64 दिनों तक रहकर



शिक्षा ग्रहण की और 16 कलाओं में निपुण हुए।

गौरतलब है कि महर्षि सांदीपनि आश्रम के पुजारी रूपम व्यास वर्तमान में इंदौर के बॉम्बे हॉस्पिटल में भर्ती हैं,

ऐसे में सीएम ने गुरु मां से सौजन्य चर्चा करते हुए पंडित रूपम की कुशलक्षेम पूछी। पं. जगत नारायण व्यास के निधन होने से पूर्व ही सांदीपनि आश्रम का चहुंमुखी



विकास करने के लिए डॉ. यादव ने योजना बनाई जा चुकी थी। जिस पर मंथन चल ही रहा था कि जगत नारायण व्यास का निधन हो गया और अब उनके पुत्र पं. रूपम व्यास

अचानक अस्वस्थ हो गए। गुरु पूर्णिमा पर जब मुख्यमंत्री आश्रम पहुंचे तो गुरु मां की अश्रु धारा फूट पड़ी, ऐसे में पं. रूपम की माताजी गुरु मां से मुख्यमंत्री ने चर्चा करते हुए हर संभव मदद का

आश्वासन दिया है।

सीएम डॉ. मोहन यादव ने शुक्रवार को गुरु पूर्णिमा के अवसर पर महर्षि सांदीपनि आश्रम पहुंचकर भगवान श्री कृष्ण के गुरु महर्षि सांदीपनि के दर्शन कर पूजन अर्चन और आरती की। पूजा अर्चना पं. राजेश जोशी ने संपन्न करवायी। मुख्यमंत्री ने इस अवसर पर अति प्राचीन श्री कुंडेश्वर महादेव मंदिर पहुंचकर भगवान के दर्शन भी किए। इस अवसर पर अभिमन्यु यादव, विधायक अनिल जैन कालूहेड़ा, रवि सोलंकी, संजय अग्रवाल, राजपाल सिंह सिंसौदिया एवं अन्य अधिकारियों तथा नागरिक मौजूद रहे।

## महर्षि सांदीपनि का वंशज पुजारी परिवार

नवभारत से चर्चा में मंदिर के पुजारी पं. राहुल व्यास ने परिवार के सदस्यों ने जानकारी दी कि प्रतिवर्ष गुरु पूर्णिमा के अवसर पर आश्रम में विशेष आयोजन किया जाता है। सांदीपनि आश्रम में प्रातः विशेष पूजन अर्चन और पंचामृत अभिषेक किया गया। साथ ही प्रथम बार शिक्षा प्रारंभ करने वाले विद्यार्थियों के द्वारा यहां पर स्लेट की पूजा की गई। भगवान श्रीकृष्ण जहां पढ़ने आए थे वह दुनिया की पहली यूनियर्सिटी मानी जाती है। यहीं कारण है कि यहां पर अध्ययनशाला भी है और किताबों का बड़ा संग्रह है। गुरु पूर्णिमा के अवसर पर भी नई धार्मिक पुस्तकों का मुख्यमंत्री यादव ने विमोचन किया। यह पुस्तक अध्ययनरत विद्यार्थियों के बीच वितरित की गई।

## काल भैरव मंदिर पहुंचे मुख्यमंत्री

मुख्यमंत्री ने गुरु पूर्णिमा के अवसर पर भगवान श्री काल भैरव के दर्शन कर पूजन अर्चन कर देश प्रदेश की सुख समृद्धि की। पूजन पुजारी ओमप्रकाश चतुर्वेदी, नीरज चतुर्वेदी ने संपन्न करवाया। इस अवसर पर मुख्यमंत्री ने भगवान श्री महाकाल की नगरी से सभी देश प्रदेशवासियों को गुरु पूर्णिमा पर्व की मंगलकामनाएं दी। मुख्यमंत्री ने इस अवसर पर कहा कि प्रधानमंत्री नरेंद्र मोदी के नेतृत्व में देश अपनी प्राचीन विरासत को सहेजकर विरासत से विकास के ध्येय को आत्मसात कर तीव्र गति से विश्व में अग्रणी राष्ट्र बनेगा। मुख्यमंत्री ने गुरु पूर्णिमा के अवसर पर भगवान श्री विक्रांत भैरव के मंदिर पहुंचकर भगवान श्री विक्रांत भैरव के दर्शन कर पूजन अर्चन किया।

## माता शिप्रा को प्रणाम कर नौका विहार किया

मुख्यमंत्री ने मां शिप्रा को प्रणाम करने के बाद नौका विहार कर घाट निर्माण के कार्यों का जायजा लिया। इसके साथ ही जल मार्ग के शुरू होने से श्रद्धालु जल, वायु और सड़क तीनों मार्ग से सुविधापूर्वक मंदिरों तक पहुंच कर दर्शन कर सकेंगे। गुरु पूर्णिमा पर मुख्यमंत्री उज्जैन पहुंचे। हेलीपैड पर आईजी उमेश जोगा संभाग आयुक्त संजय गुप्ता, कलेक्टर रोशन कुमार सिंह, एसपी प्रदीप शर्मा से लेकर सभी अधिकारियों और जनप्रतिनिधियों ने मुख्यमंत्री का पुष्प भेंट कर स्वागत किया। इसके बाद मुख्यमंत्री का काफिला गीता कॉलोनी पहुंचा, यहां पर परंपरागत पूजन अर्चन करने के पश्चात परिजनों से सीएम ने भेंट की, भैरव पूर्णिमा पर प्राचीन पूजन की परंपरा है।

## आज समर्पण कावड़ यात्रा की अगवानी करेंगे मुख्यमंत्री डॉ. मोहन यादव

उज्जैन। समर्पण कावड़ यात्रा का आगमन शुक्रवार को महाकाल की नगरी में होगा। सभी कावड़ यात्री इंदौर से उज्जैन की ओर आ रहे हैं। जिनकी अगवानी शनि मंदिर पर मुख्यमंत्री डॉ. मोहन यादव आज सुबह 9.30 बजे करेंगे।

नवभारत से चर्चा में समर्पण कावड़ यात्रा की कमान संभालने वाले भाजपा नेता ओम जैन ने बताया कि उत्तम स्वामी जी महाराज द्वारा वर्षों से यात्रा का संचालन किया जा रहा है, और प्रतिवर्ष की तरह इस वर्ष भी यात्रा आ



रही है जिसमें मध्य प्रदेश के मुख्यमंत्री भी शामिल होकर यात्रा की अगवानी करेंगे।

मुख्यमंत्री सुबह 9.30 बजे त्रिवेणी घाट पर समर्पण यात्रा में पहुंचेंगे, उसके बाद इंदौर निकल जाएंगे वहां आयोजनों में शामिल होने के पश्चात शाम को वापस उज्जैन पहुंचेंगे और विकास प्राधिकरण के कार्यक्रम में शामिल होंगे और फिर रात्रि विश्राम उज्जैन में ही करेंगे। 12 जुलाई को उज्जैन के अन्य कार्यक्रमों में शामिल होंगे।

## शनि मंदिर त्रिवेणी घाट पर स्वागत

उज्जैन कलेक्टर रोशन कुमार सिंह ने बताया कि महाकाल की नगरी में लगातार यूं तो धार्मिक सांस्कृतिक आयोजन होते रहते हैं। सावन माह में वृहद स्तर पर कार्यक्रमों की श्रृंखला बढ़ जाती है। समर्पण कावड़ यात्रा आज उज्जैन पहुंचेगी। जिसमें मध्य प्रदेश के मुख्यमंत्री डॉ. मोहन यादव आज सुबह 9.30 बजे शनि मंदिर के त्रिवेणी घाट पर उपस्थित रहेंगे। स्वागत सत्कार की तैयारियां पूरी कर ली गई है। विकास प्राधिकरण द्वारा एक महत्वपूर्ण योजना लॉन्च की गई है। क्षिप्रा विहार में होटल हब प्रस्तावित है, साथ ही इंदौर की 56 दुकान की तर्ज पर उज्जैन में भी 56 दुकान निर्मित की जाएगी, इन दोनों योजनाओं के तहत प्राधिकरण विकसित प्लाट खरीदारों को बेचेगा। इस दोनों योजना का भूमि पूजन मुख्यमंत्री ने आज शाम 5 बजे किया जाएगा, इसके लिए दो दिन से तैयारी की जा रही है। भूमि पूजन के बाद मुख्यमंत्री नानाखेड़ा स्थित आवासीय एवं सह-वाणिज्यिक माल का लोकार्पण भी करेंगे।

# विकास से निरपेक्षता उज्जैन

## ₹ 360 करोड़ लागत के विकास कार्यों का भूमिपूजन एवं लोकार्पण



नरेंद्र मोदी, प्रधानमंत्री



डॉ. मोहन यादव, मुख्यमंत्री

## मुख्यमंत्री

# डॉ. मोहन यादव

द्वारा

11 जुलाई, 2025 | सायं 6:30 बजे  
क्षिप्रा विहार वाणिज्यिक परिसर, उज्जैन

## लोकार्पण

उज्जैन विकास प्राधिकरण अंतर्गत

- 'प्रतिकल्पा' - सर्वसुविधायुक्त व्यावसायिक एवं आवासीय कॉम्प्लेक्स
- 22 एकड़ में विकसित सर्वसुविधायुक्त क्षिप्रा विहार वाणिज्यिक परिसर
- मास्टर प्लान 45 मीटर चौड़ी एमआर 11 सड़क

## भूमिपूजन

- नगर विकास योजना 3 एवं 4 के अधोसंरचना विकास कार्य
- पीएम-उषा परियोजना एवं राज्य शासन अंतर्गत विश्वविद्यालयों/महाविद्यालयों के विभिन्न निर्माण कार्य

सीधा प्रसारण

@Cmmadhyapradesh  
@jansampark.madhyapradesh

@Cmmadhyapradesh  
@jansamparkMP

JansamparkMP